

REGOLAMENTI

REGOLAMENT TAL-KUNSILL (UE) Nru 607/2014

tad-19 ta' Meju 2014

dwar l-allokkazzjoni ta' opportunitajiet ta' sajd taht il-Protokoll li jstabbilixxi l-opportunitajiet ta' sajd u l-kontribuzzjoni finanzjarja previsti fil-Ftehim ta' Shubija fis-Settur tas-Sajd bejn l-Unjoni Ewropea u r-Repubblika Demokratika ta' São Tomé e Príncipe

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(3) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Fit-23 ta' Lulju 2007, il-Kunsill approva l-Ftehim ta' Shubija fis-Settur tas-Sajd bejn ir-Repubblika Demokratika ta' São Tomé e Príncipe u l-Komunità Ewropea (minn hawn 'il quddiem imsejjah il-"Ftehim ta' Shubija") billi adotta r-Regolament (KE) Nru 894/2007 ⁽¹⁾.
- (2) L-Unjoni Ewropea u r-Repubblika Demokratika ta' São Tomé u Príncipe nneqozjaw u inizjalaw, fid-19 ta' Dicembru 2013, Protokoll ġdid għall-Ftehim ta' Shubija li jagħti lill-bastimenti tal-Unjoni opportunitajiet ta' sajd fl-ilmijiet li fuqhom ir-Repubblika Demokratika ta' São Tomé u Príncipe għandha s-sovranità jew il-ġurisdizzjoni fir-rigward tas-sajd.
- (3) Fid-19 ta' Meju 2014, il-Kunsill adotta d-Deciżjoni 2014/334/UE ⁽²⁾ dwar l-iffirmar u l-applikazzjoni provvizorja tal-Protokoll il-ġdid.
- (4) Jinhtieg li jiġi definit il-metodu għall-allokkazzjoni tal-opportunitajiet ta' sajd fost l-Istati Membri għall-perjodu tal-applikazzjoni tal-Protokoll il-ġdid.
- (5) Taht ir-Regolament tal-Kunsill (KE) Nru 1006/2008 ⁽³⁾, jekk jirriżulta li l-ghadd ta' awtorizzazzjonijiet tas-sajd jew l-ammont ta' opportunitajiet ta' sajd mogħtija lill-Unjoni taht il-Protokoll il-ġdid ma jkunux ġew użati totalment, il-Kummissjoni għandha tinforma lill-Istati Membri kkonċernati. In-nuqqas ta' twegiba sal-iskadenza li għandha tiġi ffrsata mill-Kunsill għandu jiġi kkunsidrat bhala konferma li l-bastimenti tal-Istat Membru kkonċernat mhux qed jagħmlu użu shih mill-opportunitajiet tas-sajd tagħhom fil-perijodu stabbilit. Jinhtieg li tiġi ffrsata tali skadenza.
- (6) Biex tkun żgurata l-kontinwità tal-attivitajiet tas-sajd tal-bastimenti tal-Unjoni, il-Protokoll il-ġdid jipprevedi li jista' jiġi applikat b'mod provvizorju minn kull Parti mid-data tal-iffirmar tiegħu. Jinhtieg għalhekk li dan ir-Regolament jibda japplika mid-data tal-iffirmar tal-Protokoll il-ġdid,

⁽¹⁾ Regolament tal-Kunsill (KE) Nru 894/2007 tat-23 ta' Lulju 2007 dwar il-konkluzjoni ta' Ftehim ta' Shubija fis-Settur tas-Sajd bejn ir-Repubblika Demokratika ta' São Tomé e Príncipe u l-Komunità Ewropea (ĠU L 205, 7.8.2007, p. 35).

⁽²⁾ Id-Deciżjoni tal-Kunsill 2014/334/UE tad-19 ta' Meju 2014 dwar l-iffirmar, fisem l-Unjoni Ewropea, u l-applikazzjoni provvizorja tal-Protokoll li jstabbilixxi l-opportunitajiet ta' sajd u l-kontribuzzjoni finanzjarja previsti bil-Ftehim ta' Shubija fis-Settur tas-Sajd bejn l-Unjoni Ewropea u r-Repubblika Demokratika ta' São Tomé u Príncipe (ara l-paġna 1 ta' dan il-Ġurnal Uffiċjali).

⁽³⁾ Regolament tal-Kunsill (KE) Nru 1006/2008 tad-29 ta' Settembru 2008 dwar l-awtorizzazzjonijiet għall-attivitajiet tas-sajd tal-bastimenti tas-sajd tal-Komunità barra mill-ilmijiet tal-Komunità u l-aċċess ta' bastimenti ta' pajjiżi terzi għall-ilmijiet tal-Komunità, li jemenda r-Regolamenti (KEE) Nru 2847/93 u (KE) Nru 1627/94 u li jhassar ir-Regolament (KE) Nru 3317/94 (GU L 286, 29/10/2008, p. 33).

ADOTTA DAN IR-REGOLAMENT:

Artikolu 1

1. L-opportunitajiet ta' sajd stabbiliti mill-Protokoll li jstabbilixxi l-opportunitajiet ta' sajd u l-kontribuzzjoni finanzjarja previsti fil-Ftehim ta' Shubija fis-Settur tas-Sajd bejn l-Unjoni Ewropea u r-Repubblika Demokratika ta' São Tomé e Príncipe (minn hawn 'il quddiem "il-Protokoll") jitqassmu bejn l-Istati Membri kif ġej:

(a) bastimenti tas-sajd bit-tartarun:

Spanja	16-il bastiment
Franza	12-il bastiment

(b) bastiment tas-sajd bil-konzijiet tal-wiċċ:

— matul l-ewwel sentejn tal-validità tal-Protokoll:

Spanja	4 bastimenti
Il-Portugall	2 bastimenti

— matul l-aħħar sentejn tal-validità tal-Protokoll:

Spanja	5 bastimenti
Il-Portugall	bastiment wiehed

2. Ir-Regolament tal-Kunsill (KE) Nru 1006/2008 ghandu japplika minghajr preġudizzju għall-Ftehim ta' Shubija.

3. Jekk l-applikazzjonijiet għall-awtorizzazzjonijiet tas-sajd mill-Istati Membri msemminjin fil-paragrafu 1 ma jkoprox l-opportunitajiet kollha tas-sajd stabbiliti mill-Protokoll, il-Kummissjoni għandha tqis l-applikazzjonijiet għall-awtorizzazzjonijiet tas-sajd minn kwalunkwe Stat Membru iehor skont id-dispożizzjonijiet tal-Artikolu 10 tar-Regolament (KE) Nru 1006/2008.

4. L-iskadenza li fiha l-Istati Membri għandhom jikkonfermaw li mhumiex jagħmlu użu shih mill-opportunitajiet ta' sajd mogħtija, kif previst fl-Artikolu 10(1) tar-Regolament tal-Kunsill (KE) Nru 1006/2008, hija stabbilita għal għaxart ijiem ta' xogħol li jibdeu jiddekorru mid-data li fiha l-Kummissjoni tinformahom li mhuwiex qed isir użu shih mill-opportunitajiet ta' sajd.

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu jibda japplika mid-data tal-iffirmar tal-Protokoll.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-19 ta' Mejju 2014.

Għall-Kunsill
Il-President
A. TSAFTARIS